

# सिटी न्यूज सुपरफास्ट

यवतमाळ

वर्ष १ अंक १२ शनिवार, दि. ६ जून २०२६ मुल्य ३ रुपये पुष्ठे ४

RNI No. - MAMAR/26/IA4531 Postal Regn. No. AKL DN/283/2024-2026 http://epaper.citynewssuperfast.com

## काँकरोच जनता पार्टीच्या जंतरमंतरवरील आंदोलनाला पोलिसांची परवानगी!

वृत्तसंस्था ६ जून



नवी दिल्ली : देशाच्या राजधानीत सध्या एक मोठी राजकीय आणि सामाजिक घडामोड समोर येत आहे. ऑनलाईन सोशल मीडिया प्लॅटफॉर्मवर प्रचंड सक्रिय असलेल्या 'काँकरोच जनता पार्टी'च्या जंतरमंतरवरील प्रस्तावित आंदोलनाला अखेर दिल्ली पोलिसांनी अधिकृत परवानगी दिली आहे. काँकरोच जनता पार्टीचे संस्थापक अभिजीत दिपके हे अमेरिकेतून भारतात दाखल झाले असून, त्यांच्या आगमनासोबतच संघटनेला हे पहिले मोठे यश मिळाले आहे.

### डॉ. बाबासाहेब आंबेडकरांचे पुस्तक घेऊन दिपके भारतात दाखल

काँकरोच जनता पार्टीचे संस्थापक अभिजीत दिपके हे अमेरिकेतून दिल्ली आंतरराष्ट्रीय विमानतळावर उतरले. यावेळी त्यांच्या स्वागतासाठी समर्थकांनी प्रचंड गर्दी केली होती. विमानतळावर बाहेर येताना अभिजीत दिपके यांच्या हातात डॉ. बाबासाहेब आंबेडकरांचे पुस्तक होते. विमानतळ परिसरातून दिल्ली पोलिसांच्या कड्या सुरक्षेत ते एका खाजगी वाहनाने रवाना झाले.

### पंतप्रधानांसह अनेकांच्या निवासस्थानासमोर सुरक्षा!

खबरदारीचा उपाय म्हणून पंतप्रधान नरेंद्र मोदी, गृहमंत्री अमित शाह आणि शिक्षणमंत्री धर्मेंद्र प्रधान यांच्या निवासस्थानाबाहेर सुरक्षा व्यवस्था अत्यंत कडक करण्यात आली आहे. जंतरमंतर जाणाऱ्या प्रमुख रस्त्यांवर पोलिसांनी बॅरिकेडिंग केले असून, वाहनांची कसून तपासणी केल्यानंतरच पुढे सोडले जात आहे. पोलिसांकडून मिळालेली परवानगी ही आंदोलकांसाठी मोठी बातमी ठरली असून, आता या आंदोलनाकडे आता संपूर्ण देशाचे लक्ष लागले आहे.

### थेट जंतरमंतरवर या, पोलीस ठाण्यात गर्दी करू नका!

आंदोलनाची परवानगी मिळाल्यानंतर अभिजीत दिपके यांनी आपल्या समर्थकांना शांततेचे आवाहन केले आहे. त्यांनी म्हटले की, 'सर्व समर्थकांनी संसद मार्ग पोलीस ठाण्यात न जाता थेट जंतरमंतरवर पोहोचावे. तेथे सकाळी १० वाजल्यापासून आपले शांततापूर्ण आंदोलन सुरु होईल. सर्व समर्थकांनी आणि विद्यार्थ्यांनी मोठ्या संख्येने उपस्थित राहून आपल्या मागण्या लोकशाही आणि शांततापूर्ण मार्गाने मांडाव्यात.'

## किल्ले रायगडावर शिवराज्याभिषेक सोहळा!

प्रतिनिधी ६ जून



रायगड : दुर्गदुर्गेश्वर किल्ले रायगडावर आज छत्रपती शिवाजी महाराजांचा ३५२ वा शिवराज्याभिषेक सोहळा साजरा करण्यात येत आहे. या सोहळ्याला देशभरातून हजारो शिवभक्तांची मांदियाळी राजगडावर जमली असून विविध कार्यक्रमांचे आयोजन करण्यात आले आहे. परिणामी किल्ले रायगडावर शिवमय वातावरण निर्माण झाले असून अवघा रायगड महाराजांच्या जयजयकाराने दुमदुमला

आहे. हिंदवी स्वराज्य संस्थापक छत्रपती शिवाजी महाराज यांचा शिवराज्याभिषेक सोहळा आज किल्ले रायगडावर साजरा होत आहे. हा नेत्रदीपक सोहळा अनुभवण्यासाठी देशभरातून शिवभक्त किल्ले रायगडावर दाखल झाले आहेत. राज सदरेवरील मेघडंबरीला फुलांची आकर्षक सजावट करण्यात आली आहे.

भगवे झेंडे, पताका, पोवाडे आणि शिवरायांचा जयजयकार यामुळे वातावरण शिवमय झाले आहे. यानिमित्ताने विविध कार्यक्रमांचे आयोजन करण्यात आले आहे. या सोहळ्याला ध्वजवंदनेने सुरुवात होईल. त्यानंतर शिवपालखी वाजत गाजत राजसदरेवर येईल आणि शिवराज्याभिषेकाचा मुख्य सोहळा सुरु होईल. उत्सव मूर्तीस अभिषेक झाल्यानंतर सिंहासनारूढ शिवपुतळ्याला सुवर्ण मुद्रांचा अभिषेक केला जाईल. युवराज संभाजीराजे छत्रपती महाराज यांच्या मार्गदर्शनांतर राजसदर ते जगदीश्वर मंदिर अशी पालखी मिरवणूक निघेल.

## जिल्हाधिकाऱ्यांची रेती साठ्यावर कारवाई; अवैध साठा जप्त

प्रतिनिधी ६ जून



यवतमाळ : बाभुळगाव तालुक्यात अवैध रेती उत्खनन व साठवणुकीवर आळा घालण्यासाठी जिल्हाधिकारी विकास मीना यांनी महसूल व पोलीस प्रशासनाला सोबत घेऊन संयुक्त धडक कारवाई करत लोंभा या गावी जाऊन साठवणुकेवरील १०० ते १५० ब्रास मोठा प्रमाणात रेती जप्त केली. या कारवाईमुळे अवैध रेती व्यवसायिकांमध्ये एकच खळबळ उडाली आहे.

स्टेशनला लावण्यात आला. या कारवाईदरम्यान महसूल विभाग, तहसील कार्यालय तसेच पोलीस दलाच्या अधिकाऱ्यांनी संबंधित ठिकाणी भेट देत रेतीचे साठे जप्त करून त्याची विल्हेवाट लावण्याचे आदेश देण्यात आले. जिल्हाधिकाऱ्यांनी या कार्यवाहीतून स्पष्ट इशारा देताना 'अवैध रेती उत्खनन व साठवणूक करणाऱ्यांवर कठोर कारवाई केली जाईल. यावेळी तहसीलदार मीरा पागोरे, पोलीस निरीक्षक दीपमाला भेंडे, नायब तहसीलदार दिलीपबदकी, सय्यद चामीन, तलाठी मंडळ अधिकारी आदी महसूल कर्मचारी होते. (ता. प्र.) उपस्थित अवैध रेती साठ्यावरून जिल्हाधिकाऱ्यांचा संताप: तहसीलदार आणि ठाणेदाराची जागेवरच 'शाळा'!

येथील अवैध रेती साठ्यावर जिल्हाधिकाऱ्यांनी अचानक धाड टाकली, यावेळी कारवाई दरम्यान उपस्थित असलेल्या तहसीलदार आणि ठाणेदारांनी या प्रकारावरून चक्क आपले हात वर केले. अधिकाऱ्यांची ही बेजबाबदार भूमिका पाहून जिल्हाधिकाऱ्यांचा पारा चढला. त्यांनी घटनास्थळावरूनच वरिष्ठ प्रशासकीय अधिकाऱ्याला फोन लावून तिथल्या गंभीर परिस्थितीचा पाडा वाचला. 'हा संपूर्ण अवैध रेती साठा तातडीने जप्त करा, अन्यथा तो गरिबांच्या घरकुलांसाठी मोफत वाटून टाका!' असा सज्जद दमच जिल्हाधिकाऱ्यांनी दिला. तसेच कर्तव्यात हलगर्जीपणा करण्यात तहसीलदार आणि ठाणेदाराला अत्यंत कडक शब्दांत तंबी दिली. जिल्हाधिकाऱ्यांच्या या आक्रमक पवित्र्यानंतर पोलीस आणि महसूल प्रशासनात प्रचंड खळबळ उडाली आहे. या कारवाईदरम्यान कर्तव्यात कसूर करणाऱ्या तहसीलदार आणि ठाणेदारांची जिल्हाधिकाऱ्यांनी जागेवरच तीव्र शब्दात कानउघाडणी सय्यद चामीन, तलाठी मंडळ अधिकारी आदी महसूल कर्मचारी होते. (ता. प्र.) उपस्थित अवैध रेती साठ्यावरून जिल्हाधिकाऱ्यांचा संताप: तहसीलदार आणि ठाणेदाराची जागेवरच 'शाळा'!

## आवश्यक विकासकामांचे प्रस्ताव वेळेत सादर करा - अॅड. आकाश फुंडकर

अकोला: जिल्हा वार्षिक योजना २०२६-२७ मध्ये ४९१ कोटी ७० लक्ष रु. नियतव्यय मंजूर आहे. विकासाच्या दृष्टीने आवश्यक व व्यापक लोकहित साधणा-या विकासाकामांचा आराखड्यात समावेश करावा.



जिल्ह्यात दर्जेदार व गुणवत्तापूर्ण कामे पूर्ण होण्यासाठी मान्यता व इतर प्रक्रिया तत्काळ पूर्ण करावी, असे निर्देश राज्याचे कामगार मंत्री तथा जिल्ह्याचे पालकमंत्री अॅड. आकाश फुंडकर यांनी दिले. जिल्हा नियोजन समितीची बैठक शुक्रवारी पालकमंत्री यांच्या अध्यक्षतेत नियोजन भवनात झाली, त्यावेळी ते बोलत होते. खासदार अनुप धोत्रे, आमदार रणधीर सावरकर, प्रकाश भारसाकळे, हरीश पिंपळे, नितीन देशमुख, वसंत खंडेलवाल, किरण सरनाईक, धीरज लिंगाडे, साजिद खान पठाण, जिल्हाधिकारी वर्षा मीना, मुख्य कार्यकारी अधिकारी अनिता मेश्राम, पोलिस अधीक्षक अर्चित चांडक, महापालिका आयुक्त सुनील लहाने उपस्थित होते.

देशमुख, वसंत खंडेलवाल, किरण सरनाईक, धीरज लिंगाडे, साजिद खान पठाण, जिल्हाधिकारी वर्षा मीना, मुख्य कार्यकारी अधिकारी अनिता मेश्राम, पोलिस अधीक्षक अर्चित चांडक, महापालिका आयुक्त सुनील लहाने उपस्थित होते. अॅड. फुंडकर म्हणाले, सन २०२६-२७ या वर्षात सर्वसाधारण योजनेत ३८७ कोटी, अनुसूचित जाती उपयोजनेत ८७ कोटी व आदिवासी उपयोजनेत १७.७० कोटी नियतव्यय मंजूर आहे. कामांचे नियोजन करताना जिल्ह्यातील मान्यवर लोकप्रतिनिधींच्या सूचना विचारात घेऊन त्याचा समावेश आराखड्यात करावा. आवश्यक कामे दर्जेदार, गुणवत्तापूर्ण व वेळेत पूर्ण व्हावीत यासाठी प्रक्रिया गतीने राबवावी. ते म्हणाले की, सर्वांगीण विकासासाठी चालना मिळेल व व्यापक लोकहिताच्या कामांचा समावेश व्हावा. कार्यालयांनी अवास्तव प्रस्ताव पाठवू नये.

## शेतकऱ्यांना बिनशर्त कर्जमाफी व पीक विमा योजनेचा लाभ द्या!

यवतमाळ : जिल्ह्यातील शेतकऱ्यांना बिनशर्त संपूर्ण कर्जमाफी देऊन पुन्हा पीक विमा योजनेत समावेश करण्यात यावा, या मागणीसाठी वंचित बहुजन आघाडीच्या वतीने ५ जून रोजी जिल्हाधिकारी कार्यालयावर धडक देत जिल्हाधिकाऱ्यांमार्फत मुख्यमंत्र्यांना निवेदन देण्यात आले. यवतमाळ जिल्हा हा शेतकरी आत्महत्या प्रस्त्र म्हणून ओळखला जातो, सततची नापिकी, अवकाळी पाऊस, नैसर्गिक आपत्ती यासह शेतीमालाला योग्य भाव न मिळणे अश्या अनेक कारणांमुळे शेतकरी गंभीर आर्थिक संकटात सापडले आहेत. अशातच यवतमाळ जिल्ह्याला पीक विमा योजनेतून वगळण्यात आल्याने आधीच अडचणीत असलेल्या शेतकऱ्यांची समस्या अधिक तीव्र झाली असून स्थानिक लोकप्रतिनिधि शेतकऱ्यांच्या प्रश्नांकडे दुर्लक्ष करीत असल्याचा आरोपही करण्यात आला आहे. शासनाने शेतकऱ्यांची बिकट परिस्थिती लक्षात घेता, यवतमाळ जिल्ह्यातील सर्व शेतकऱ्यांना संपूर्ण कर्जमाफी जाहीर करून पीक विमा योजना तातडीने पुन्हा लागू करावी.

## जिल्हाधिकाऱ्यांकडून बेंबळा प्रकल्पाची पाहणी



यवतमाळ : जिल्ह्यातील महत्वाचा प्रकल्प असलेल्या बाभुळगाव तालुक्यातील बेंबळा प्रकल्पाची जिल्हाधिकारी विकास मीना यांनी आज पाहणी केली. पाहणीदरम्यान जिल्हाधिकाऱ्यांनी प्रकल्पाच्या विविध बाबींची माहिती घेत संबंधित अधिकाऱ्यांची चर्चा

केली. तसेच प्रकल्पाच्या देखभाल, व्यवस्थापन, इमारत आणि प्रशासकीय कामकाजाबाबत आवश्यक सूचना दिल्या. यावेळी उपजिल्हाधिकारी पुनम अहिरे, कार्यकारी अभियंता व्ही. ए. शिरभाते तसेच जलसंपदा विभागाचे अधिकारी उपस्थित होते.

## महिलांच्या उद्योगवाढीसाठी बँकांनी पुढाकार घ्यावा : राजलक्ष्मी शाह

यवतमाळ : महिला आर्थिक विकास बहामंडळ (माविम), यवतमाळ यांच्यातीने नवतेजस्विनी महाराष्ट्र ग्रामीण महिला उद्यम विकास प्रकल्पांतर्गत वार्षिक डेडिट प्लॅन सेमिनार २०२६-२७ चे नायोजन महिला व बाल विकास भवन, जिल्हा परिषद, यवतमाळ येथे करण्यात आले. कार्यक्रमाचे उद्घाटन जिल्हा अग्रणी क व्यवस्थापक ज्ञानेश्वर टापरे, नाबार्डचे जिल्हा विकास व्यवस्थापक अतुल इंगळे,

विभागीय सल्लागार केशव पवार, वार्षिक क्रेडिट प्लॅन सेमिनारचे आयोजन गतवर्षी २, २२३ स्वयं सहाय्यता गटांना १०० कोटीचे कर्ज विभागीय व्यवसाय विकास सल्लागार पवन देशमुख तसेच माविमचे जिल्हा समन्वयक अधिकारी सुनील सोसे यांच्या हस्ते झाले. राज्यस्तरीय सेमिनारमध्ये नवतेजस्विनी प्रकल्पाचे सादरीकरण केशव पवार यांनी केले, तर आर्थिक वर्ष २०२६-२७ साठीचा जिल्हास्तरीय क्रेडिट

प्लॅन सुनील सोसे यांनी सादर केला. यवतमाळ जिल्ह्यात आर्थिक वर्ष २०२५-२६ मध्ये २,२२३ स्वयं-सहाय्यता गटांना १००.४७ कोटी रुपयांचे कर्ज उपलब्ध करून देण्यात आले. सन २०२६-२७ साठी २,३९५ स्वयं सहाय्यता गटाचे कर्जलिंकडे, एक हजार सूक्ष्म उद्यम कर्ज प्रकरणे तसेच ११८.९३ कोटी रुपयांच्या कर्जवाटपाचे उद्दिष्ट निश्चित करण्यात आले आहे. महिला बचत गटांना कर्जपुरवठा व आर्थिक

## विधानपरिषद निवडणूक आचारसंहिता संपुष्टात

यवतमाळ : महाराष्ट्र विधानपरिषदेच्या स्थानिक प्राधिकारी मतदारसंघांच्या द्विवार्षिक निवडणूक-२०२६ प्रक्रियेअंतर्गत यवतमाळ मतदारसंघातील निवडणूक विनविरोध झाल्याचे जिल्हाधिकारी तथा निवडणूक निर्णय अधिकारी यांनी निकाल घोषित केल्यानंतर जिल्ह्यात लागू असलेली आदर्श आचारसंहिता संपुष्टात आली आहे. मुख्य निवडणूक अधिकारी यांच्या कार्यालयाने ५ जून २०२६ रोजी जारी केलेल्या पत्रानुसार, भारत

निवडणूक आयोगाच्या ज्येष्ठ स्थानिक प्राधिकारी मतदारसंघातील निवडणूक प्रक्रिया पूर्ण होऊन निकाल घोषित झाले आहेत, त्या मतदारसंघांमध्ये आदर्श आचारसंहितेची अंमलबजावणी समाप्त करण्यात आली आहे. त्यामुळे यवतमाळ जिल्ह्यातही स्थानिक प्राधिकारी मतदारसंघ निवडणुकीसाठी लागू करण्यात आलेली आदर्श आचारसंहिता आता संपुष्टात आली असून, निवडणूक निबंध हटले आहेत.

# पर्यावरण आणि विकास परस्पर विरोधी नसून पर्यावरण म्हणजेच विकास - राज्यपाल

प्रतिनिधी ६ जून

मुंबई: जागतिक पर्यावरण दिन २०२६ निमित्त वांद्रे येथील कार्टर रोड अॅम्फीथिएटर येथे आयोजित विशेष कार्यक्रमात राज्यपाल जिष्णु देव वर्मा यांनी पर्यावरण संवर्धनासाठी सामूहिक जनसहभागाचे महत्व अधोरेखित करत, 'आजच्या काळात पर्यावरण आणि विकास हे परस्परविरोधी नसून पर्यावरण म्हणजेच विकास आहे,' असे प्रतिपादन केले.

आपल्या भाषणात राज्यपाल वर्मा म्हणाले की, त्यांनी सार्वजनिक जीवनाची सुरुवात पर्यावरणवादी कार्यकर्ता म्हणून केली असून ईशान्य भारतातील संस्कृतीत 'प्रकृती देवो भव' ही भावना खोलवर रुजलेली आहे. निसर्ग हा दैवी अंश असलेला असून त्याचे संरक्षण करणे ही प्रत्येक नागरिकाची सामूहिक जबाबदारी आहे, असे त्यांनी सांगितले.

पूर्वी 'पर्यावरण की विकास' हा चर्चेचा विषय होता. मात्र आज शाश्वत विकासाची

पर्यावरण संवर्धनाकडे राष्ट्रसेवा आणि भावी पिढ्यांच्या सुरक्षित भविष्याच्या दृष्टीने पाहण्याची गरज व्यक्त केली. नैसर्गिक साधनसंपत्ती ही मानवजातीची सामायिक संपत्ती असून तिचे जतन आणि संवर्धन करणे हे कर्तव्य असल्याचे त्यांनी सांगितले.

मुख्यमंत्री देवेंद्र फडणवीस यांनी चित्रफितीद्वारे शुभेच्छा संदेश देताना पर्यावरण संरक्षणाचे महत्व अधोरेखित केले. ते म्हणाले की, मानवजातीच्या शाश्वत भविष्यासाठी पर्यावरणाचे संवर्धन आणि संरक्षण अत्यंत आवश्यक आहे. पर्यावरणाबाबत जनजागृती निर्माण करण्यासाठी भामला फाउंडेशनतर्फे दरवर्षी विविध उपक्रम आणि अभियानांचे आयोजन केले जाते, ही अत्यंत स्तुत्य बाब आहे. या उपक्रमांमुळे नागरिकांमध्ये पर्यावरणाविषयी जागरूकता वाढून निसर्ग संवर्धनासाठी सकारात्मक कृती करण्याची प्रेरणा मिळते.

प्रत्येक नागरिकाने या अभियानात सक्रिय सहभाग नोंदवून वृक्षसंवर्धन, प्रदूषण नियंत्रण आणि नैसर्गिक संसाधनांच्या जतनासाठी

योगदान द्यावे, असे आवाहनही त्यांनी केले. पर्यावरण रक्षण ही केवळ शासनाची नव्हे तर प्रत्येकाची सामूहिक जबाबदारी असल्याचे त्यांनी नमूद केले.

'नमस्कार भूमी २' या पर्यावरण जनजागृती उपक्रमाचा शुभारंभ कार्यक्रमादरम्यान राज्यपालांच्या हस्ते 'नमस्कार भूमी २' या पर्यावरण जनजागृती उपक्रमाचा शुभारंभ करण्यात आला तसेच त्यासाठी तयार करण्यात आलेल्या प्रेरणा गीताचे अनावरण करण्यात आले.

यावेळी राज्यपालांनी 'भावना फाउंडेशन'तर्फे तयार करण्यात आलेल्या 'भूमी नमस्कार' या प्रेरणादायी गीताचे विशेष कौतुक केले. हे गीत पर्यावरण संरक्षणाचा प्रभावी संदेश देणारे असून व्यापक जनजागृतीसाठी महत्त्वपूर्ण ठरेल, असा विश्वास त्यांनी यावेळी व्यक्त केला. प्लास्टिक प्रदूषणमुक्त आणि पर्यावरणपूरक जीवनशैलीचा संदेश यावेळी उपस्थिताना देण्यात आला. पर्यावरण क्षेत्रात उल्लेखनीय कार्य करणाऱ्या व्यक्ती व संस्थांचा यावेळी



गौरव करण्यात आला. यावेळी आमदार सचिन अहिर, महाराणा प्रताप यांचे वंशज मेवाडचे श्रीजी लक्ष्मप्रताप महाराज, महाराष्ट्र राज्य रस्ते विकास महामंडळाचे उपाध्यक्ष व कार्यकारी संचालक अनिल गायकवाड, राज्यपालांचे सहसचिव एस. राममूर्ती, गौर गोपाल

दास अभिनेते सोनू सूद, गायक शंकर महादेवन, अभिनेत्री मलायका अरोरा, रूपा गांगुली, गायक बादशाह, संगीतकार हिमेश रेशमिया, गायिका नेहा कक्कर, सीमा सिंग, विजय कारिया तसेच भामला फाउंडेशनचे संस्थापक आसिफ भामला यांच्यासह विविध क्षेत्रातील मान्यवर उपस्थित होते.

**अकोला :** शेतमालाची आयात करून शेतमालाचे भाव पडण्याचे कारस्थान करताना कोटलीही कसर न सोडणाऱ्या काळात रासायनिक खताच्या एका पोत्यामागे सरासरी २०० ते ५०० रुपयांपासून १ हजार रुपयांची वाढ करण्यात आली आहे. ही भाववाद संयुक्त खतांसह युरियाच्या भाववाढी आहे.

जानेवारी महिन्याच्या सुरुवातीपासूनच खतांचे भाव वाढणार, याची चर्चा होतीच. अखेर ती खरी ठरली आहे. नाईलाजाने ही महागडी खते वाढीवर दारने शेतकऱ्यांना खरेदी करावी लागणार आहे. संयुक्त खतांची भाववाद हंगामाच्या तोंडावरच झाली आहे. विशेषतः शेतमालाचे हमी भाव जाहीर झाल्यानंतर ही भाववाद झाली आहे.

शेतकऱ्यांना अगतिक समजणे थांबणार तरी कधी असा प्रश्न उपस्थित होत आहे. कच्च्या मालाचे आंतरराष्ट्रीय बाजारात भात वाढल्याचे कारण देत हा खताच्या दरवाढीचा दणाळा दिला गेला आहे. नवीन दरवाढीनुसार १.२-३.२-१.६, या खताच्या एका पोत्याची किंमत पूर्वी १ हजार १०० रुपये होती.

# भ्रष्टाचाराची फेड : आजची लाच, उद्याचा नरक

पैसा हे साधन आहे, साध्य नाही. पण जेव्हा माणूस पैशालाच सर्वस्व मानतो, तेव्हा त्याचा प्रवास अधोगतीकडे सुरू होतो. आयुष्य जगतांना तुम्ही स्वस्वार्थासाठी प्रत्येक व्यवहारात पैसा, जागोजागी भ्रष्टाचार, लाचलुचपत आणि कमिशन खात राहिला तर त्याचे परिणाम फक्त कायद्यापुरते मर्यादित नसतात. ते माणसाचे आयुष्य, कुटुंब आणि आत्मा पोखरून टाकतात. भ्रष्टाचार कधीच एका रात्रीत होत नाही. त्याची सुरुवात होते एका छोट्या तडजोडीने. एकदा घेतली तर काय बिघडते, सगळेच घेतात, पगारात भागत नाही अशी कारणे देऊन माणूस स्वतःच्या मनाची समजूत काढतो. पहिली लाच घेताना हात थरथरतात. दुसऱ्यांदा थोडे बरे वाटते. तिसऱ्यांदा ती सवय होते. आणि मग तीच कमाई वाटू लागते. पण लक्षात ठेवा, गंगा जशी हिमालयातून निघते तेव्हा शुद्ध असते, तसेच प्रत्येक मनुष्य जन्मतः निर्मळ असतो. त्याला भ्रष्टाचाराचे खत पाणी मिळाले की तीच गंगा गटार होते.

लाचेच्या पैशाने तुम्ही मोठा बंगला बांधाल, महागडी गाडी घ्याल, मुलांना इंग्रजी शाळेत टाकाल. बरबर पाहता सगळे सुखी दिसले. पण आतून काय घडते? तर तुमचेच आरोग्य बिघडते. रात्री झोप लागत नाही. सतत भीती. कोणी पाहिले तर, चौकशी आली तर या तणावाने रक्तदाब, मधुमेह, हृदयविकार जडतात. लाचेचा पैसा दवाखान्यातच खर्च होतो.

वडील कसे कमावतात हे मुले बरोबर ओळखतात. त्यांना संस्कार कसे देणार? पैसे फेकले की कामां होतं हेच ते शिकतात. उद्या तीच मुले तुमचा काळा पैसा हिरावून, म्हातारपणी तुमचे हाल करतील. तुम्हाला वृद्धाश्रमात टाकतील, कारण त्यांच्यासाठी नाती नाहीत, फक्त व्यवहार राहिल.

जिथे पैशाचा खुळखुळाट असतो, तिथे प्रेमाची शांतता नसते. पती-पत्नीमध्ये संशय, भावंडांमध्ये संपत्तीसाठी भांडणे, नातेवाईक फक्त स्वार्थासाठी जवळ येणे. हे कुटुंब राहते का? ही फक्त एकत्र राहणारी माणसे असतात.

समाधान विकत मिळत नाही. ते रात्री बिनधास्त झोपण्यात आहे. ते स्वतःच्या कष्टाच्या भाकरित आहे. लाचेचा पैसा किततीही आला तरी अजून पाहिजे ही हाव संपत नाही. आणि जिथे हाव आहे, तिथे समाधान कधीच नसते.

समजा आयुष्यभर तुम्ही पकडले गेला नाहीत. पण तुमच्या कर्माचा हिशोब कोण चुकवणार? संत तुकाराम म्हणतात, 'जैसे ज्याचे कर्म तैसे त्याचे फळ.' आज ना उद्या कायदा तुमच्यापर्यंत पोहोचतोच. आणि मग एका क्षणात इज्जत, नोकरी, घरदार सगळे जाते. समाजात तोंड दाखवायला जागा राहत नाही. तरुंगातील अंधारकोटडी आणि चार भिंती हेच भविष्य होते.

तारुण्यात केलेला भ्रष्टाचार म्हातारपणी यातना बनून येतो. कोणी विचारत नाही. पैसा असतो, पण औषध पाजायला हक्काचे माणूस नसते. एकटेपणा



आणि रोग खाऊन टाकतात. ज्याच्याकडून तुम्ही लाच घेतली, तो गरीब शेतकरी, विधवा बाई, बेरोजगार तरुण. त्यांच्या डोळ्यातले पाणी आणि मनातला तळतळट तुम्हाला लागल्याशिवाय राहत नाही. बुडत्याचा पाय खोलात ही म्हण खरी ठरते.

नरक कुठे वेगळा नसतो. जिवंतपणीच त्याची सुरुवात होते. अपमान, रोग, एकटेपणा, मुलांचे दुर्लक्ष हाच नरक. आणि मृत्यूनंतर? पुराण सांगते, पापी माणसाला यमपूरी ओढत नेते. लाचखोरांला यमयातना भोगाव्या लागतात. कारण तुम्ही फक्त पैसा खाल्ल्या नाही, तर लोकांचा विश्वास खाल्ला, व्यवस्थेचा आत्मा मारला.

अंधार किततीही दाट असला तरी एक पणती उजेड देऊ शकते. आजपासून निश्चय करा,

'कुणाचेही मन दुखवून, यापुढे एक रुपयाही लाचेचा घेणार नाही.' सुरुवात अवघड आहे, पण अशक्य नाही. पगार कमी असेल, पण तो धामाचा असेल. त्यात बरकत असते. मुलांना सांगा, आपण गरीब असू, पण लाचार नाही. कायद्याला कदाचित चुकवता येईल, पण स्वतःच्या मनाला आणि बर बसलेल्या परमेश्वराला आणि नियतीला कसे चुकवणार? तुम्ही एखाद्याचे काम करून देण्यासाठी किंवा फाईल मंजूर करण्यासाठी, एका फाईलसाठी किंवा विद्यार्थ्यांच्या प्रवेशासाठी ५०० रुपये मागितले, त्यासाठी समोरच्या व्यक्तीला, घरच्या बाईचे सोनं विकवाच लागलं, कर्ज काढावे लागले. किंवा जिवनावश्यक किराणा अन्नधान्याचे पैसे तुम्हाला घावे लागले आणि त्याचे लेकू उपाशी झोपले. तर तुमचा एक स्वार्थ अनेकांचे श्राप घेण्यास, त्यांचा तळतळट घेण्यास कारणीभूत ठरतो.

लाचखोरांनो, लक्षात घ्या. मृत्युपूर्वी असहाय्य, मजबूर किंवा दुर्बलांच्या शापामुळे येणारे मरण ओढवून घेऊ नका. कारण मृत्यूनंतर तुम्ही कमविलेली

संपत्ती इथेच राहते. फक्त तुमचे कर्म सोबत येते. इतर कोणतीच धनदौलत, पैसा अदला सोबत जात नाही. स्मशानात जाताना अंगावरचा करदोड्या सुद्धा तोडून टाकतात. कोऱ्या कापडात गुंडाळून सरणावर ठेवतात मग कशासाठी तुमचा लोभ? कशासाठी एवढा अड्डाहास? लाळबहादूर शास्त्री पंतप्रधान होते, पण

## शासकीय अधिकारी आणि लोकप्रतिनिधींनी लोकाभिमुख व्हावे

आपल्या देशात अनंत समस्या आहेत. नागरिक घराबाहेर पडला, आणि डोळसपणे बघितले तर समस्या दिसते. परंतु स्वतः ला त्रास होईपर्यंत समस्याची जाणीव कोणालाही होत नाही. अथवा त्याकडे लक्ष देण्याची गरज भासत नाही. कारण पर दुःख हे शितल असते. प्रशासनाच्या अधिकाऱ्यांना, तक्रार येई पर्यंत नागरिकांना समस्या असू शकते याची कल्पना नसते. काही समस्यांसाठी नागरिक तर काहीसाठी प्रशासन जबाबदार आहे. गावात तसेच महानगरात बदलून आलेल्या बहुतांश प्रशासनाच्या अधिकाऱ्यांना त्यांची बदली होई पर्यंत, गाव तसेच महानगराचा पूर्ण परिचय देखील नसतो, कनिष्ठ अधिकारी आणि अधिनस्त कर्मचाऱ्यांनी पुर्वलेल्या माहितीच्या

आधारावर ते आपले मत बनवत असतात. आणि त्या अनुषंगाने आपल्या कामाची पद्धती निश्चित करतात. अधिकारी परराज्याचे किंवा इतर शहराचे असल्यामुळे त्यांना ते गाव तसेच महानगराबद्दल आपुलकी नसते. आपल्याला ठराविक काळा नंतर नवीन ठिकाणी बदलून जायचे आहे, याची त्यांना जाणीव असते. त्यामुळे गाव, महानगराच्या समस्या तसेच विकासाचा ताप ते डोक्याला लावून घेत नाहीत. अनेक नागरिकांना आपल्या गावात वा महानगरात प्रशासनाच्या कुठल्या कार्यालयात कोण अधिकारी आहे हे फक्त नावानीच माहिती असते. काहीना तर त्याची पण कल्पना नसते. प्रशासनातील अधिकारी हे लोकसेवक आहेत. मात्र बहुतांश आपल्याच कोषात जगातात. ते

लोकात मिसळणे सहसा टाळतात. बोटार मोजण्या इतके अधिकारी लोकाभिमुख असतात. प्रशासनातील अधिकाऱ्यांची दिनचर्या अतिशय व्यस्त असते, याची पूर्ण कल्पना आहे. तरी अधिकाऱ्यांनी आपल्या कार्यक्षेत्रात वर्षाभर चार वेळा नागरिकांच्या समस्या जाणून घेण्यासाठी लोकाभिमुख व्हावे. लोकप्रतिनिधींनी यासाठी राजकारण बाजूला ठेवून स्वयंस्फूर्तीने पुढाकार घेऊन सर्व विभागाच्या अधिकाऱ्यांच्या भेटीचे आयोजन करावे. नागरिकांनी अधिकारी आणि लोकप्रतिनिधींच्या सन्मानाची जपणूक करून अतिशय सामंजस्याने आपल्या समस्या मांडाव्यात. यामुळे नागरिकांच्या समस्यांचा निपटारा जलदगतीने होवून, विकासाची कामे मार्गी लागू शकतात. कायदा आणि

सुव्यवस्थेच्या परिस्थितीत देखील काही अंशी फरक पडू शकतो. नागरिकांच्या मनात अधिकारी आणि लोकप्रतिनिधी बदल आपुलकी निर्माण होवून, त्यांचा दृष्टीकोन बदलू शकतो. प्रशासन आपल्या दारी हि संकल्पना देखील पूर्ण होईल. मात्र यासाठी प्रशासनाचे अधिकारी तसेच जनप्रतिनिधींच्या इच्छाशक्तीची आणि नागरिकांच्या सहकार्याची नितांत आवश्यकता आहे.

**हेमंत जकाते**  
**अकोला.**

## शिवराज्याभिषेक : स्वराज्याच्या सार्वभौमतेचा सुवर्णक्षण

भारतीय इतिहासात काही घटना अशा आहेत की ज्यांचे महत्त्व केवळ त्या काळापुरते मर्यादित राहत नाही, तर त्या पुढील अनेक पिढ्यांना प्रेरणा देत राहतात. अशा घटनांपैकी एक अत्यंत महत्त्वाची आणि गौरवशाली घटना म्हणजे छत्रपती शिवाजी महाराजांचा राज्याभिषेक होय. ६ जून १६७४ रोजी रायगडाच्या पवित्र भूमीवर संपन्न झालेला हा सोहळा केवळ एका राज्याच्या सिंहासनारोहणाचा कार्यक्रम नव्हता, तर तो हिंदवी स्वराज्याच्या सार्वभौमतेची जगासमोर झालेली अचिुकृत घोषणा होती. या ऐतिहासिक प्रसंगाने महाराष्ट्राच्या राजकीय, सामाजिक आणि सांस्कृतिक इतिहासाला नवे वळण दिले. अनेक शतकांपासून परकीय सत्तांच्या अधिपत्याखाली असलेल्या जनतेच्या मनात स्वाभिमान, आत्मविश्वास आणि स्वातंत्र्याची ज्योत प्रज्वलित करणारा हा क्षण होता. म्हणूनच ६ जून हा दिवस महाराष्ट्रासाठी आणि संपूर्ण भारतासाठी अभिमानाचा, प्रेरणेचा आणि राष्ट्रभक्तीचा दिवस मानला जातो.



राज्याभिषेक विधीचे प्रमुख म्हणून आमंत्रित करण्यात आले. त्यांनी छत्रपती शिवाजी महाराजांच्या वंशवर्दीचा अभ्यास करून त्यांना क्षत्रिय असल्याचे प्रमाणित केले. त्यामुळे राज्याभिषेकास धार्मिक आणि सामाजिक मान्यता प्राप्त झाली.

राज्याभिषेकासाठी अनेक दिवस यज्ञ, हवन, पूजा आणि धार्मिक विधी सुरू होते. रायगडावर हजारो लोक जमले होते. प्रत्येकाच्या मनात उत्सुकता आणि अभिमानाची भावना होती. अनेक वर्षांच्या संघर्षानंतर स्वराज्याला अचिुकृत स्वरूप प्राप्त होणार होते. ६ जून १६७४ रोजी पहाटे राज्याभिषेकाचा मुख्य सोहळा पार पडला. त्यानंतर सुवर्णसिंहासनावर त्यांना विराजमान करण्यात आले. त्या क्षणी रायगडाच्या भूमीवर इतिहास घडत होता. अनेक शतकांनंतर भारतीय भूमीवर एका स्वतंत्र हिंदवी राज्याच्या सार्वभौम राजाचा राज्याभिषेक होत होता. हा क्षण महाराष्ट्राच्या इतिहासातील सर्वांत अभिमानास्पद क्षणांपैकी एक मानला जातो.

राज्याभिषेकामुळे छत्रपती शिवाजी महाराजांना धार्मिक, सामाजिक आणि राजकीय मान्यता मिळाली. त्यांच्या सत्तेला वैधानिक स्वरूप प्राप्त झाले. स्वराज्याचा स्वतंत्र शासक म्हणून त्यांची ओळख निर्माण झाली. याच वेळी स्वतंत्र राजमुद्रा स्वीकारण्यात आली. राजमुद्रेवरील श्लोक स्वराज्याच्या तत्त्वज्ञानाचे प्रतीक होता. प्रतिपदेच्या चंद्रकोरीप्रमाणे वाढणारे आणि लोककल्याणासाठी कार्य करणारे राज्य ही त्यामागील संकल्पना होती. राज्याभिषेकानंतर छत्रपती शिवाजी महाराजांनी प्रशासन अधिक मजबूत केले. अष्टप्रधान मंडळाची रचना अधिक प्रभावीपणे कार्यरत झाली. पेशवा, अमात्य, सचिव, मंत्री, सुमंत, सेनापती, न्यायाधीश आणि पंडितराव या आठ प्रमुख पदांमार्फत राज्यकारभार चालविला जात होता. प्रत्येक विभागाची स्पष्ट जबाबदारी निश्चित करण्यात आली होती. शासनातील पारदर्शकता, कार्यक्षमता आणि उत्तरदायित्व यांना प्राधान्य देण्यात आले. त्यामुळे स्वराज्याची प्रशासनव्यवस्था त्या काळातील इतर राज्यांच्या तुलनेत अधिक प्रभावी ठरली.

छत्रपती शिवाजी महाराजांचा राज्यकारभार लोककल्याणकारी होता. त्यांनी शेतकऱ्यांच्या हिताचे रक्षण केले. जमिनीचे मोजमाप करून न्याय्य महसूल पद्धती लागू केली. शेतकऱ्यांवर अतिरिक्त करांचा भार टाकला गेला नाही. दुष्काळ किंवा संकटाच्या काळात त्यांना मदत पुरविण्यात

आली. त्यामुळे स्वराज्यातील कृषीव्यवस्था मजबूत झाली. जनतेच्या कल्याणासाठी शासन असावे, ही त्यांची भूमिका होती. म्हणूनच छत्रपती शिवाजी महाराजांना 'रयतेचा राजा' असे संबोधले जाते. रियासतीच्या सन्मानाचे रक्षण हे छत्रपती शिवाजी महाराजांच्या राज्यकारभाराचे एक महत्त्वाचे वैशिष्ट्य होते. युद्धात शत्रूपक्षातील स्त्रियांनाही सन्मानाने वागणूक दिली जात असे. धार्मिक सहिष्णुता हे छत्रपती शिवाजी महाराजांच्या व्यक्तिमत्त्वाचे आणखी एक वैशिष्ट्य होते. त्यांनी कोणत्याही धर्माचा द्वेष केला नाही. त्यांच्या सैन्यात आणि प्रशासनात विविध धर्माचे लोक कार्यरत होते. मशिदी, दर्गे आणि मुस्लिम धर्मीयांच्या धार्मिक स्थळांचे संरक्षण करण्यात आले. त्यांचा संघर्ष कोणत्याही धर्माविरुद्ध नव्हता, तर अन्यायकारक आणि अत्याचारी सत्तेविरुद्ध होता. त्यामुळे स्वराज्य हे सर्वधर्मसमभाव आणि न्याय यांवर आधारित होते. छत्रपती शिवाजी महाराजांनी संरक्षणव्यवस्थेतही अनेक महत्त्वपूर्ण सुधारणा केल्या. त्यांनी किल्ल्यांचे सशक्त जाळे उभारले. प्रत्येक किल्ल्याचे सामरिक महत्त्व लक्षात घेऊन त्यांचा विकास केला. गनिमी कावा ही युद्धपद्धती प्रभावीपणे वापरून त्यांनी बलाढ्य शत्रूंना पराभूत केले. राज्याभिषेकामुळे स्वराज्याला नवीन ऊर्जा प्राप्त झाली. मराठा साम्राज्याच्या विस्ताराला गती मिळाली. पुढील काळात मराठा सत्ता महाराष्ट्राबाहेरही विस्तारली. स्वराज्याची संकल्पना संपूर्ण भारतात पोहोचली. अनेकांना अन्यायाविरुद्ध उभे राहण्याची प्रेरणा मिळाली. त्यामुळे शिवराज्याभिषेक हा केवळ महाराष्ट्राच्या इतिहासातील नव्हे, तर भारतीय राष्ट्रचेतनेच्या इतिहासातीलही एक महत्त्वाचा टप्पा मानला जातो.

आधुनिक काळात शिवराज्याभिषेक दिनाचे महत्त्व अधिक व्यापक झाले आहे. आज भारत एक लोकशाही राष्ट्र आहे. लोकशाहीतील अनेक मूल्ये जसे की सुशासन, लोककल्याण, न्याय, समानता आणि उत्तरदायित्व यांची झलक छत्रपती शिवाजी महाराजांच्या कार्यात दिसून येते. त्यांनी दाखविलेला आदर्श आजच्या प्रशासकांसाठी, राजकारण्यांसाठी आणि समाजनेत्यांसाठी मार्गदर्शक ठरू शकतो. भ्रष्टाचारमुक्त प्रशासन, रियासतीचा सन्मान, सामाजिक समता आणि राष्ट्रीय एकात्मता यांसारख्या मूल्यांची आजही समाजाला गरज आहे.

दरवर्षी ६ जून रोजी महाराष्ट्रासह देशभरात शिवराज्याभिषेक दिन उत्साहात साजरा केला जातो. रायगडावर विशेष सोहळ्यांचे आयोजन केले जाते. हजारो शिवभक्त, इतिहासप्रेमी आणि पर्यटक रायगडावर जाऊन महाराजांना अभिवादन करतात. विविध ठिकाणी व्याख्यान, प्रदर्शन, पोवाडे, सांस्कृतिक कार्यक्रम आणि ऐतिहासिक मिरवणुका आयोजित केल्या जातात. या माध्यमातून नव्या पिढीपर्यंत शिवचरित्र पोहोचविण्याचे कार्य केले जाते.

**डॉ. राजेंद्र बगाटे**  
**समाजशास्त्राचे अभ्यासक**

## दिन विशेष

### भारताच्या इतिहासातील एक सुवर्ण क्षण!

शिवराज्याभिषेक दरबार, जुलै ६ जून १६७४. या दिवशी पहिले अष्टप्रधान मंडळ स्थापण्यात आले. शिव राजाभिषेक, ज्येष्ठ शुद्ध त्रयोदशी शालिवाहन शके १५९६. छत्रपती शिवाजी महाराज यांचा राज्याभिषेक ही ऐतिहासिक दृष्टीने महत्त्वाची घटना मानली जाते. ज्येष्ठ शुद्ध त्रयोदशी शालिवाहन शके १५९६ रोजी स्वतःस राज्याभिषेक करून घेतला आणि एका सार्वभौम राज्याची घोषणा केली. छत्रपती शिवाजी महाराजांचा राज्याभिषेक हा अत्यंत व्यापक आणि भारताच्या इतिहासातील एक अत्यंत महत्त्वाचा प्रसंग होता. राज्याभिषेकावेळी शिवाजी महाराजांनी छत्रपती हे पद धारण केले. राज्याच्या कारभारासाठी अष्टप्रधान मंडळाची निर्मिती केली आणि राज्याचा कारभार आणि पदे वाटून देण्यात आली. छत्रपती शिवाजी महाराजांच्या राज्याभिषेकावेळी महाराणी म्हणून सोयराबाई आणि युवराज म्हणून छत्रपती संभाजीराजे महाराजांचा ही अभिषेक करण्यात आला.



### आज शिव राज्याभिषेक दिन

छत्रपती शिवाजी महाराजांनी लालरंगाचे वस्त्र परिधान केले. जडजवाहिर, अलंकार परिधान केले. गळ्यात फुलांचे हार घातले. एक राज मुकुट घातला. आपल्या ढाल तलवार आणि धनुष्यबाणाची पूजा केली. मुहूर्ताच्या वेळी राजसिंहासनाच्या दालनात प्रवेश केला.

राज्याभिषेकाचे दालन हिंदू परंपरेनुसार ३२ शकुन चिन्हांनी सजवलेले होते. कृष्णाची अनंत सभासद यांनी लिहिलेल्या ग्रंथात आलेले वर्णन - ३२ मण सोन्याचे (१४ लाख रुपये मूल्य असलेले) भव्य सिंहासनाच्या पद्याने मढवलेले होते. छत्रपती शिवाजी महाराज सिंहासनावर आरूढ झाले. सोळा सवाष्णींनी त्यांना ओवाळले. ब्राह्मणांनी मोठ्या स्वरात मंत्रांचे उच्चारण केले. प्रजेने महाराजांना आशीर्वाद दिला. 'शिवराज की जय', 'शिवराज की जय'च्या घोषणा दिल्या गेल्या. सोन्याचांदीची फुले उधळली गेली. विविध तालवाद्य-सुवाद्यांच्या जयघोषात आसमंत भरून गेले. ठरल्याप्रमाणे प्रत्येक गडावरून तोफा डागल्या गेल्या. मुख्य पुरोहित गागाभट्टांनी पुढे येऊन राजांच्या डोक्यावर मोत्याची झालर ठेवत 'शिवछत्रपती' म्हणून उच्चार केला. राजे छत्रपती शिवाजी महाराजांनी सर्व जनांना खूप धन भेट म्हणून दिले. त्यांनी एकूण सोळा प्रकारचे महादान केले. त्यानंतर विविध मंत्रिगणांनी सिंहासनापुढे जाऊन राजांना अभिवादन केले. छत्रपतींनी त्यांना या प्रसंगी विविध पदे, नियुक्तिपत्रे, धन, घोडे, हत्ती, रत्ने, वस्त्रे, शस्त्रे दान केली. हे सर्व सकाळी आठ वाजेपर्यंत संपले. समारंभ संपल्यावर, छत्रपती शिवाजी महाराज पहिल्यांदा एका देखण्या घोड्यावर स्वार होऊन जगदीश्वर मंदिराकडे गेले. हत्तीवर स्वार होऊन त्यांची मिरवणूक रायगडावर निघाली. इतर दोन हत्तींवर जरीपटका आणि भगवा झेंडे घेऊन सैन्याचे प्रतिनिधी होते. सोबत अष्टप्रधान आणि इतर सैन्य होते. रायगडावर ही मिरवणूक जात असताना सामान्य जनांनी फुले, चुरमुप, उधळले, दिवे ओवाळले. रायगडावरील विविध मंदिरांचे दर्शन घेऊन महाराज महालात परतले.

### अष्टप्रधान मंडळ

राज्याभिषेकावेळी शिवाजी महाराजांनी अष्टप्रधान मंडळातील मंत्र्यांना संस्कृत नावे दिली आणि ही पदे वंशपरंपरात न ठेवता मंत्र्यांच्या कर्तबगारीवर ठरण्यात येत असत.

- १) पंतप्रधान (पेशवा) - सर्वोच्च मंत्रीपद मोरोपंत त्रिंबक पिंगळे
- २) पंत अमात्य - रामचंद्र नीळकंठ
- ३) पंत सचिव सुरपणीस - अनाजीपंत दत्तो
- ४) मंत्री वाकनीस - दत्ताजी पंत त्रिंबक
- ५) सेनापती सरनौबत - हंबीरराव मोहिते
- ६) पंत सुमंत (डाबिर) - रामचंद्र त्रिंबक
- ७) न्यायाधीश - निराजपंत रावजी
- ८) पंडितराव दानाधर (सद्र-मुहत्तसिब) - मोरेश्वर पंडित

## अकोल्यात उद्यापासून 'श्रीमद् भागवत कथा ज्ञानयज्ञ सप्ताह'चा मंगलारंभ

देशमुख परिवारातर्फे भव्य धार्मिक सोहळ्याचे आयोजन | अधिकमासाच्या पावन पर्वावर अकोल्यात सुश्राव्य कथेची अमृतगंगा !

प्रतिनिधी ६ जून

अकोला: परमपूज्य स्व. श्री पुंडलिकराव बंकटराव देशमुख (अण्णासाहेब) यांच्या पावन स्मृतीप्रत्यर्थ अकोला शहरात भव्य 'श्रीमद् भागवत कथा ज्ञानयज्ञ सप्ताहाचे' आयोजन करण्यात आले आहे. पुरुषोत्तम (अधिक) मासाचे अत्यंत पवित्र औचित्य साधून आयोजित हा धार्मिक सोहळा रविवार, ७ जून ते शनिवार, १३ जून या कालावधीत गोरक्षण रोडवरील 'गोकुल धाम' येथे पार पडणार आहे. या कथेचे सुश्राव्य वाचन अकोल्याचे प्रसिद्ध ज्योतिषाचार्य आणि वेद परायण कथा वाचक पं. सुदर्शनजी शर्मा



'शास्त्री' हे आपल्या अमृतवाणीतून करणार आहेत. कथेच्या प्रथम दिवशी, म्हणजेच उद्या रविवार, ७ जून रोजी अत्यंत मंगलमय आणि भक्तीमय वातावरणात या ज्ञानयज्ञाचा शुभारंभ होणार आहे. या मंगल सोहळ्याचा प्रारंभ गोरक्षण

संस्थेपासून निघणाऱ्या भव्य नयनरम्य शोभायात्रेने सकाळी ९ वा. होईल. हरिनामाचा गजर, टाळ-मृदंगाच्या तालावर ही शोभायात्रा दत्त कॉलनी येथील कथा स्थळापर्यंत मार्गक्रमण करेल. प्रथम दिवसाचे मुख्य धार्मिक प्रसंगात दुपारी ३ ते ६ वा वेळेत

मुख्य कथेला सुरुवात होईल. कथेच्या प्रथम चरणात भागवत महात्म्य, भक्तीदेवी अवतरण, मंगलाचरण आणि व्यास नारद चरित्र या अत्यंत महत्त्वाच्या प्रसंगांचे रसग्रहण भाविकांना करता येईल. गोरक्षण रोडवरील साई मंदिराच्या मागे असलेल्या दत्त

कॉलनीत गोकुल धाम उभारण्यात आले आहे. या सात दिवसीय सोहळ्यात रोज विविध प्रासंगिक उत्सव व देव-अवतार सोहळे साजरे केले जाणार आहेत. अधिक मासातील भागवत श्रवण हे अनंत पटीने पुण्य फलदायी मानले गेले आहे. तरी या परम पवित्र ज्ञानयज्ञात

अकोल्यातील आणि परिसरातील सर्व भाविक भक्तांनी सपरिवार व इष्टमित्रांसह उपस्थित राहून कथा श्रवणाचा आणि दर्शनाचा परम लाभ घ्यावा, असे भावपूर्ण व सस्नेह आवाहन आयोजक देशमुख परिवारातर्फे करण्यात आले आहे.

## महागावात घरफोडीचा उलगाडा; एक आरोपी अटकेत

प्रतिनिधी ६ जून

महागाव / यवतमाळ : फुकट नगर येथे महिनाभरापूर्वी घडलेल्या घरफोडी प्रकरणाचा स्थानिक गुन्हे शाखेने (एलसीबी) यशस्वी उलगाडा केला आहे. या प्रकरणात एका आरोपीला अटक करण्यात आली असून चोरीस गेलेला सुमारे ३० हजार रुपयांचा मुद्दामालही जप्त करण्यात आला आहे.



महागाव पोलिस ठाण्याच्या हद्दीतील फुकट नगर येथे १ ते ३ मे २०२६ या कालावधीत अज्ञात चोरट्यांनी घरफोडी करून दोन सीपीयू, संगणक मॉनिटर, प्रिंटर, कीबोर्ड व अन्य साहित्य असा २९ हजार ४५० रुपयांचा ऐवज लंपास केला होता. याप्रकरणी महागाव पोलिस ठाण्यात गुन्हा दाखल करण्यात आला होता.

दरम्यान, गुन्हाचा तपास सुरू असताना स्थानिक गुन्हे शाखेच्या पथकाला गोपनीय माहितीदाराकडून संशयिताबाबत माहिती मिळाली. त्यानुसार पोलिसांनी सूत्र प्रकाश पवार (वय २३, रा. फुकट नगर, महागाव) याला ताब्यात घेऊन चौकशी केली.

सुरुवातीला त्याने दिशाभूल करण्याचा प्रयत्न केला. मात्र, पोलिसांच्या सखोल चौकशीत त्याने गुन्हाची कबुली दिली. पवार याने संजय गायकवाड, अमोल पाटील आणि सार्थक काळे यांच्या मदतीने घरफोडी केल्याचे सांगितले. त्याच्या माहितीनुसार पोलिसांनी चोरीस गेलेले दोन सीपीयू, मॉनिटर, प्रिंटर, कीबोर्ड आणि माऊस असा सुमारे ३० हजार रुपयांचा मुद्दामाल हस्तगत केला. या कारवाईमुळे घरफोडी प्रकरणाचा उलगाडा झाला असून उर्वरित आरोपींचा शोध सुरू असल्याची माहिती पोलिसांनी दिली.

## आंतरराष्ट्रीय स्पर्धेत खामगावच्या रुचिता पांडुरंग धंदरचे सुयश

प्रतिनिधी ६ जून

खामगाव : १९ मे रोजी मुंबई येथे आयोजित करण्यात आलेल्या Agentforce World Tour Mumbai Hackathon या आंतरराष्ट्रीय स्पर्धेत खामगाव येथील रुचिता पांडुरंग धंदर हिने विजेता पद प्राप्त केले आहे. या स्पर्धेत जगभरातील अनेक स्पर्धक सहभागी झाले होते. त्यापैकी ३७५ स्पर्धकांची निवड करण्यात आली होती. रुचिताने तयार केलेला एआय प्रोजेक्ट अॅप हा सर्वोत्कृष्ट ठरला आणि रुचिता अंतिम फेरीत यशस्वी ठरली. या स्पर्धेतील सर्वात विशेष बाब म्हणजे रुचिताने केलेले उत्कृष्ट (Presentation). तिच्या आत्मविश्वासपूर्ण मांडणीने, विषयावरील सखोल ज्ञानाने आणि प्रभावी सादरीकरण संवादाकौशल्याने परीक्षकांना प्रभावित केले. विविध मूल्यांकन



फेऱ्या, प्रश्नोत्तरे आणि कठोर परीक्षणानंतर रुचिताने आपल्या प्रथम क्रमांक पटकावला. संपूर्ण जगातील स्पर्धकांसमोर आपल्या कल्पना प्रभावीपणे मांडून रुचिताने आंतरराष्ट्रीय स्तरावरील या स्पर्धेत प्रथम क्रमांक मिळविला. तिला दहा लाख रुपये इतके पारितोषिक प्राप्त झाले. रुचिताच्या या यशाचे सर्वत्र कौतुक होत आहे. तिने खामगावचे नाव उंचावले आहे. तिची मेहनत, जिद्द, नेतृत्वगुण आणि उत्कृष्ट सादरीकरण खूप महत्त्वाचे ठरले.

## पोलीस आयुक्तालय हद्दीतील 22 पोलीस निरीक्षकांच्या बदल्या

प्रतिनिधी ६ जून

अमरावती : पोलीस आयुक्त राकेश ओला यांनी शुक्रवारी रात्री उशिरा २२ पोलीस निरीक्षकांच्या बदल्या केल्या. गुन्हे शाखेचे प्रभारी असलेले पीआय संदीप चव्हाण यांची राजापेट पोलीस ठाण्यात बदली करण्यात आली आहे. नांदगाव पेटचे पोलीस निरीक्षक दिनेश दहातोंडे आणि विशेष शाखेचे पोलीस निरीक्षक अतुल वर यांची गुन्हे शाखेत बदली करण्यात आली आहे. पोलीस आयुक्तांनी गुन्हे शाखेची युनिट १ आणि युनिट २ मध्ये विभागणी केली आहे. पोलीस आयुक्तांनी जाहीर केलेल्या बदलीच्या यादीत कोतवालीचे पोलीस निरीक्षक मनोहर कोटनाके यांचाही समावेश आहे. पोलीस आयुक्त राकेश



ओला यांनी सात सहायक पोलीस निरीक्षकांच्याही बदल्या केल्या आहेत. ज्यामध्ये कंट्रोल रूममधील राहुल राजत यांची अॅप्लिकेशन शाखेत, वाळगावचे सचिन इंगळे यांची बडनेरा येथे, बडनेराचे संदीप हिवाळे यांची गाडगे नगर येथे, नागपुरी गेटचे अनंत ठाकरे यांची नांदगाव पेट येथे, डायल ११२ च्या दिपाली राजत यांची गाडगे नगर येथे, सिटी कोतवालीतील निरंजना उमाळे यांची फेजरपुरा येथे बदली करण्यात आली. सीपी ओला यांनी शहरात कार्यरत असलेल्या २८ पीएसआयच्याही बदल्या केल्या. यामध्ये अनेक पोलीस ठाण्यांतील अधिकाऱ्यांचा समावेश आहे. नागपुरी गेटचे ठाणेदार

हनुमंत उरलगोंडगवार यांना बडनेरा येथे, वाहतूक विभागाच्या रीता उईके यांना वळगाव येथे, वळगावचे वैभव पानसरे यांना वाहतूक विभागात, तर बडनेराचे सुनील चव्हाण यांना विशेष शाखेत पाठवण्यात आले आहे. दहशतवाद विरोधी पथकाच्या सीमा दातळकर यांना खोलापुरी गेटचे प्रभारी, फेजरपुरा येथील रोशन सिरसाट यांना कोतवाली, राजापेटचे पुनित कुलट यांना नांदगाव पेटचे प्रभारी, भातकुलीचे रवी राजुलवार यांना फेजरपुरा प्रभारी करण्यात आले. बडनेराच्या या कालावधीत दुय्यम पोलीस निरीक्षक प्रफुल्ल गीते यांची भात कुली येथे, गुन्हे शाखेचे संदीप चव्हाण यांची राजापेट येथे,

नांदगाव पेट येथील दिनेश दहातोंडे यांची गुन्हे शाखा युनिट १ येथे, विशेष शाखेचे अतुल वर यांची गुन्हे शाखा युनिट २ येथे, भरोसा सेलच्या दीप्ती ब्राह्मणे यांची वाहतूक विभागात, फेजरपुरा येथील निलेश गवांदे यांची वाहतूक विभागात, वाहतूक विभागाच्या ज्योती विव्हेकर यांची भरोसा सेल येथे, प्रवीण बांगे यांची आर्थिक गुन्हे सेल येथे, राजेंद्र होळकर यांच्याकडे बडनेरा दुय्यमची जबाबदारी, सिटी कोतवाली येथील राजेंद्र पांडे यांच्याकडे सिटी कोतवाली दुय्यमची जबाबदारी, आणि खोलापुरी गेटचे ठाणेदार दिलीप वडगावकर यांच्याकडे नियंत्रण कक्षाची जबाबदारी देण्यात आली.

## खरीप हंगामात युरियाचा पुरेसा साठा उपलब्ध

प्रतिनिधी ६ जून

अकोला : खरीप हंगामाच्या पार्श्वभूमीवर अकोला जिल्ह्यात युरिया खताचा पुरेसा साठा उपलब्ध करून देण्यासाठी प्रशासनामार्फत सातत्याने पाठपुरावा करण्यात येत आहे. त्यानुसार येत्या पाच दिवसांत जिल्ह्यासाठी एकूण ७.१०१ मे.टन युरिया खत उपलब्ध होणार आहे. अकोला जिल्ह्यात येत्या पाच दिवसांत ७.१०१ मे.टन युरिया खत उपलब्ध होणार यामध्ये एनएफएल कंपनीचा १.९७६ मे.टन, आरसीएफ कंपनीचा २.६०० मे.टन तसेच संरक्षित खत साठा (बफर स्टॉक) २.४५० मे.टनपैकी १.२२५ मे.टन असा एकूण ५.८०१ मे.टन युरिया खताचा साठा येत्या तीन दिवसांत

जिल्ह्यात उपलब्ध होणार आहे. तसेच त्यानंतर नर्मदा बायो केम कंपनीचा १.३०० मे.टन युरिया खत साठा देखील जिल्ह्यात दाखल होणार आहे. त्यामुळे जिल्ह्यातील सर्व तालुक्यांसाठी मोठ्या प्रमाणात युरिया खत उपलब्ध करून देण्यात येत आहे. जिल्ह्यास मंजूर असलेल्या आवंटनानुसार आवश्यक खतसाठा वेळेत उपलब्ध व्हावा यासाठी कृषी आयुक्तालय स्तरावर सातत्याने पाठपुरावा सुरू आहे. त्यामुळे शेतकऱ्यांनी युरिया खताच्या उपलब्धतेबाबत चिंता न करता आवश्यकतेनुसारच खत खरेदी करावे. जास्तीचे अथवा आगाऊ खत खरेदी करणे टाळावे, असे आवाहन जिल्हा प्रशासन व कृषी विभागामार्फत करण्यात येत आहे.

## 8 जूनपासून मृग नक्षत्राचा प्रारंभ; शेतकऱ्यांना पावसाची प्रतीक्षा

प्रतिनिधी ६ जून

मानोरा : सृष्टीच्या अखंड ऋतू निसर्गचक्रानुसार परिवर्तनाची प्रक्रिया सुरू असून यंदाचा खरीप हंगामही आता अगदी दारात येऊन ठेपला आहे. शेतकऱ्यांसाठी अत्यंत महत्त्वाचे मानले जाणारे रोहिणी नक्षत्र ७ जून रोजी समाप्त होत असून ८ जूनपासून मृग नक्षत्राला प्रारंभ होणार आहे. ग्रामीण भागात पारंपरिक पंचांग आणि नक्षत्रांच्या आधारे हवामानाचा अंदाज घेण्याची प्रथा आजही कायम असून मृग नक्षत्राचे वाहन यंदा 'बेडूक' असल्याचे ज्योतिष

अभ्यासकांकडून सांगितले जात आहे. त्यामुळे पावसाबाबत शेतकऱ्यांमध्ये आशावादी वातावरण निर्माण झाले आहे. मानोरा तालुक्यातील शेतकरी सध्या खरीप हंगामाच्या पूर्वतयारीत व्यस्त असून शेतशिवारात मशागतीची कामे अंतिम टप्प्यात पोहोचली आहेत. तालुक्यात मुख्यत्वे कापूस, सोयाबीन, तूर, मिरची, हळद तसेच इतर नगदी व खाद्य पिकांची लागवड केली जाते. गेल्या काही दिवसांपासून तापमानात वाढ झाली असली तरी अधूनमधून ढगाळ वातावरण निर्माण होत असल्याने शेतकरी पावसाच्या

आगमनाकडे आशेने पाहत आहेत. सिंचनाची सुविधा उपलब्ध असलेल्या शेतकऱ्यांनी आपल्या शेतजमिनी परेणीसाठी सज्ज केल्या आहेत. काही भागांत कपाशीची धूळ पेरणी सुरू झाल्याचे चित्र दिसून येत आहे. तर कोरडवाहू शेती करणारे शेतकरी मात्र पहिल्या दमदार पावसाच्या प्रतीक्षेत आहेत. पावसाच्या आगमनानंतरच मोठ्या प्रमाणावर सोयाबीन, तूर आणि इतर खरीप पिकांच्या पेरण्या सुरू होतील, अशी परिस्थिती आहे. सध्या शेतशिवारात ट्रॅक्टर, नांगर, वखर, रोटाक्टर यांची लगबग वाढली असून शेतकरी व शेतमजूर

कामात गुंतलेले दिसत आहेत. अनेक टिकाणी शेतजमिनीची मशागत, बांध दुरुस्ती, खत व बियाण्याची खरेदी यासारखी कामे सुरू आहेत. जून महिन्याचा पहिला आठवडा संपत आला असला तरी यावर्षी भारतीय हवामान विभागाने हविष्य हवामान तज्ज्ञ संस्थांनी मान्यता प्राप्त राहण्याची शक्यता व्यक्त केली असली तरी जागतिक स्तरावरील हवामानातील बदल, एल निनोचा संभाव्य प्रभाव आणि पावसाच्या वितरणातील अनिश्चितता यामुळे शेतकरी सावध पवित्रा घेत आहेत. पावसाचे प्रमाण, कालावधी आणि वितरण

लक्षात घेऊनच पीक निवडीचे नियोजन केले जात असल्याचे कृषी तज्ज्ञ सांगतात. अद्याप समाधानकारक पाऊस झालेला नाही. त्यामुळे कोरडवाहू भागातील शेतकऱ्यांची चिंता वाढताना दिसत आहे. गावागावातील चावड्यांवर, चौकांमध्ये आणि शेतांच्या बांधावर यंदाच्या पावसाबाबत तसेच कोणते पीक अधिक फायदेशीर ठरेल याबाबत चर्चा रंगताना दिसत आहेत. बियाणे, खतांचे दर, बाजारभाव आणि हवामानाचा अंदाज हेच सध्या शेतकऱ्यांच्या चर्चेचे प्रमुख विषय ठरत आहेत.

## अकरावीच्या प्रवेश अर्जात दुरुस्तीची विद्यार्थ्यांना संधी

प्रतिनिधी ६ जून

अकोला : अकरावी ऑनलाईन प्रवेश प्रक्रियेदरम्यान अर्जात चुकीची माहिती भरल्यामुळे प्रवेश नाकारल्या गेलेल्या विद्यार्थ्यांना शिक्षण संचालनालयाने मोठा दिलासा दिला

आहे. विद्यार्थ्यांचे शैक्षणिक नुकसान टाळण्यासाठी त्यांना अर्जातील चुका दुरुस्त करण्याची आणखी एक संधी देण्याचा निर्णय शिक्षण संचालनालयाने घेतला आहे. यासंदर्भातील मार्गदर्शक सूचना राज्यातील सर्व विभागीय शिक्षण उपसंचालक, शिक्षणाधिकारी, शिक्षण

निरीक्षक आणि कनिष्ठ महाविद्यालयांच्या प्राचार्यांना जारी करण्यात आल्या आहेत. नुकतीच अकरावी प्रवेश प्रक्रियेची पहिली फेरी पार पडली. मात्र, या फेरीदरम्यान अनेक विद्यार्थ्यांनी अर्ज भरताना तांत्रिक किंवा मानवी चुका केल्याचे समोर आले.

## रक्तदान शिबिरे आयोजित करणे ही काळाची गरज - आ. नितीन देशमुख

प्रतिनिधी ६ जून

अकोट : वाढत्या लोकसंख्येसह अपघात, शस्त्रक्रिया व विविध आजारामुळे रक्ताची गरज दिवसेंदिवस वाढत आहे. आधुनिक विज्ञानाने मोठी प्रगती केली असली तरी रक्ताला अद्याप कोणताही पर्याय उपलब्ध झालेला नाही. त्यामुळे रक्तदान ही केवळ सामाजिक जबाबदारी नसून मानवतेची सेवा असल्याचे प्रतिपादन शिवसेना उपनेते तथा आमदार नितीन देशमुख यांनी केले. आमदार नितीन देशमुख



यांच्या वाढदिवसानिमित्त शहरातील अग्रसेन भवन येथे शिवसेना उपजिल्हाप्रमुख दिलीप बोचे यांच्या पुढाकारातून शिवसेनेच्या वतीने शुक्रवारी रक्तदान शिबिराचे आयोजन करण्यात आले होते. या शिबिरात १२१ रक्तदात्यांनी रक्तदान करून

सामाजिक बांधिलकीचे दर्शन घडविले. शिबिराचे उद्घाटन माजी आमदार संजय गावंडे यांच्या हस्ते छत्रपती शिवाजी महाराज यांच्या प्रतिमेचे पूजन करून करण्यात आले. या कार्यक्रमास जिल्हाप्रमुख मुकेश मुरुमकार, उपजिल्हाप्रमुख दिलीप बोचे,

तालुकाप्रमुख अविदादा गावंडे, जिल्हा महिला संघटिका मायाताई म्हैसने, जिल्हा समन्वयक शाम गावंडे, प्रा. अतुल म्हैसने, नगरसेविका विजयाताई बोचे, वैद्यकीय आघाडीचे जिल्हाध्यक्ष रोशन पर्वतकर, अकोला शहर प्रमुख राहुल कराळे, माजी नगरसेवक गणेश बरेठिया, सामाजिक कार्यकर्ता बादल अहिर, माजी नगराध्यक्ष मनीषाताई मते, डॉ. प्रशांत अढाऊ, डॉ. गजानन महल्ले, डॉ. गुंजन वालसिंगे, सुरेश मामा बोडे, विजयाताई चौधरी, माधव अनासने, पत्रकार संजय आठवले, मुकुंद कोरडे

यांच्यासह विविध क्षेत्रातील मान्यवर उपस्थित होते. कार्यक्रमाचे प्रास्ताविक रामदास मंगळे यांनी केले, तर सूत्रसंचालन प्रकाश गायकी यांनी केले. शिबिराच्या यशस्वीतेसाठी दिलीप बोचे, अविदादा गावंडे, सुनील रंते, अक्षय घायल यांच्यासह शिवसेनेच्या असंख्य पदाधिकारी व कार्यकर्त्यांनी परिश्रम घेतले. रक्तसंकलनाची जबाबदारी शासकीय वैद्यकीय महाविद्यालय व सर्वोपचार रुग्णालय, अकोला तसेच अकोला डायग्नोस्टिक ब्लड सेंटर यांच्या पथकांनी सांभाळली.

**शिवशिल्पाभिषेक**  
सोहळा निमित्त सर्वाना हार्दिक शुभेच्छा

Contact Us :  
+91 9075019772 | +91 9075012854

**RRC BROADBAND**

## अज्ञात वाहनाची ट्रॉलीला धडक; मजुराचा मृत्यू

प्रतिनिधी ६ जून

**महागाव :** महागाव-नागपूर महामार्गावर शुक्रवारी पहाटे झालेल्या भीषण अपघातात ट्रॉलीमधून प्रवास करणाऱ्या २७ वर्षीय मजुराचा मृत्यू झाला. अज्ञात वाहनाने ट्रॉलीला जोरदार धडक दिल्याने हा अपघात घडला असून संबंधित चालकाविरुद्ध कठोर कारवाईची मागणी करण्यात आली आहे.



दरम्यान, तुळजापूर-नागपूर महामार्गावरील विनोद पहरकर यांच्या विटभट्टीजवळ ट्रॉली पोहोचताच मागून

भरधाव वेगाने आलेल्या एका अज्ञात वाहनाने ट्रॉलीला जोरदार धडक दिली. धडकेची तीव्रता इतकी होती की ट्रॉली पलटी झाली. ट्रॉलीच्या मागील बाजूस बसलेले दिनेश हुंबे हे खाली दबले गेल्याने गंभीर जखमी झाले. अपघातांतर संबंधित वाहन चालकाने घटनास्थळी न थांबता पळ

काढल्याचे सांगण्यात आले. जखमी दिनेश हुंबे यांना तातडीने सवना येथील प्राथमिक रुग्णालयात दाखल करण्यात आले. मात्र, वैद्यकीय अधिकाऱ्यांनी तपासणीअंती त्यांना मृत घोषित केले. या अपघातात दिनेश हुंबे यांच्या डोक्याला गंभीर दुखापत झाल्याने त्यांचा मृत्यू झाल्याची माहिती मिळाली आहे. भरधाव व निष्काळजीपणे वाहन चालवून ट्रॉलीला धडक देणाऱ्या अज्ञात वाहन चालकाना शोध घेऊन त्याच्यावर कायदेशीर कारवाई करण्यात यावी, अशी मागणी तक्रारदारांनी केली आहे.

## आदिवासी पदभरती व आश्रमशाळांतील समस्या सोडवा; अन्यथा आंदोलनाचा इशारा

प्रतिनिधी ६ जून

**पुसद :** एकात्मिक आदिवासी विकास प्रकल्पांतर्गत येणाऱ्या शासकीय निवासी आश्रमशाळा व वसतिगृहमधील रिक्त शिक्षक आणि शिक्षकेतर पदे तातडीने भरावीत तसेच आदिवासी समाजासाठी जाहीर करण्यात आलेल्या विशेष पदभरतीतील उर्वरित ११ हजार २२७ पदांची भरती प्रक्रिया त्वरित सुरू करावी, अशी मागणी विदर्भ आदिवासी विकास परिषदेचे पुसद तालुक्याध्यक्ष सुरेश सिडाम यांनी केली आहे.

नमूद करण्यात आले आहे. नवीन शैक्षणिक सत्र सुरू होण्यापूर्वी सर्व रिक्त पदांवर नियुक्ती करून विद्यार्थ्यांना दजेंदर शिक्षणाची सुविधा उपलब्ध करून द्यावी, अशी मागणी करण्यात आली.

आश्रमशाळांमधील विद्यार्थ्यांना गणवेश, स्टेशनरी, वर्कबुक, गाईड, बूट आणि सांख्यिक यासारखे शैक्षणिक साहित्य वेळेवर मिळत नसल्याबद्दलही नाराजी व्यक्त करण्यात आली. हे साहित्य अनेकदा शाळा सुरू झाल्यानंतर सहा ते सात महिन्यांनी मिळत असल्याने विद्यार्थ्यांचे नुकसान होत असल्याचे निवेदनात म्हटले आहे. त्यामुळे शैक्षणिक वर्षाच्या पहिल्याच दिवशी आवश्यक साहित्य उपलब्ध करून देण्याची मागणी करण्यात आली आहे.

इंग्रजी माध्यमाच्या आश्रमशाळांतील विद्यार्थ्यांसाठी वर्कबुक आणि गाईड इंग्रजी भाषेतच उपलब्ध करून द्याव्यात, अशी मागणीही करण्यात आली. आदिवासी समाजासाठी जाहीर करण्यात आलेल्या १२ हजार ५०० विशेष पदभरतीपैकी गेल्या सात वर्षांत केवळ १ हजार ३४३ पदे भरली गेली असून उर्वरित ११ हजार २२७ पदे रिक्त असल्याचे निवेदनात नमूद करण्यात आले आहे. त्यामुळे पात्र आदिवासी युवक-युवती रोजगाराच्या संधीपासून वंचित राहत असल्याची खंत व्यक्त करण्यात आली. दरम्यान, या मागण्यांचे निवेदन भाजपच्या जिल्हाध्यक्ष डॉ. आरती फुगटे यांनाही देण्यात आले. त्यांनी या प्रश्नाबाबत मुख्यमंत्री रमेश चव्हाण यांना सकारात्मक तोडगा काढण्याचे आश्वासन दिल्याचे सुरेश सिडाम यांनी सांगितले.

मागण्यांकडे दुर्लक्ष झाल्यास संविधानिक मागिने आंदोलन व उपोषण करण्यात येईल, असा इशाराही विदर्भ आदिवासी विकास परिषदेने दिला आहे.

निवेदन देताना सुरेश सिडाम, ज्ञानेश्वर मेटकर, रमेश चव्हाण, दिलीप वावघणे, सुभाष बुरकुले, स्वप्नील इंगळे, आतिश चावमारे, तुषार व्यवहारे, शंकर मळगाणे यांच्यासह परिषदेचे पदाधिकारी व सदस्य उपस्थित होते.

## साहेबराव कांबळे यांच्याविरोधात निषेध सभा

प्रतिनिधी ६ जून

**उमरखेड :** यवतमाळ स्थानिक प्राधिकरण मतदारसंघाच्या निवडणुकीत काँग्रेसचे उमेदवार साहेबराव कांबळे यांनी उमेदवारी मागे घेतल्याच्या निर्णयाविरोधात उमरखेड येथे काँग्रेस व महाविकास आघाडीच्या वतीने तीव्र निषेध व्यक्त करण्यात आला. महात्मा गांधी चौकात आयोजित निषेध सभेत काँग्रेस नेत्यांनी कांबळे यांच्या भूमिकेवर तसेच सत्ताध्याऱ्यांवर जोरदार टीका केली.

काँग्रेसचे जिल्हाध्यक्ष सचिन नाईक यांनी आपल्या भाषणात उमेदवारी मागणीमागे सत्ताध्याऱ्यांचा हस्तक्षेप असल्याचा आरोप केला. एखाद्या राष्ट्रीय पक्षाचा अधिकृत उमेदवार निवडणुकीतून माघार घेतो, ही केवळ पक्षाची नव्हे तर लोकशाहीचीही हानी असल्याचे त्यांनी सांगितले. राज्यातील या जिल्ह्यांत अशाच प्रकारच्या घटना घडल्याचा दावा करत सत्ताधारी लोकशाही संघविण्याचा प्रयत्न करीत

## शहरातील अतिक्रमणांवर पालिकेचा बुलडोझर

प्रतिनिधी ६ जून

**यवतमाळ :** नगर पालिकेच्या वतीने शहरातील विविध रस्त्यांवरील अतिक्रमण काढण्यासाठी पालिकेच्या वतीने मोहिम राबवण्यात येत आहे. या मोहिमेमध्ये शुक्रवार दि. ५ जून रोजी सकाळी पालिकेचा मोठा फौजफाटा नेताजी चौक परिसरात दाखल झाला. हा फौजफाटा पाहून अतिक्रमणधारकांनी एकच भंबेरी उडाली होती.

या परिसरातील सर्व अतिक्रमण असलेली दुकाने काढून घ्यावी आणि जागा मोकळी करावी, अशी सूचना पालिकेकडून देण्यात आली. त्यानंतर सर्वत्र एकच धावपळ सुरू झाली. नगर पालिकेच्या वतीने गेल्या काही दिवसांत राबवण्यात आलेल्या अतिक्रमण मोहिमेमध्ये दारव्हा मार्गावरील बसस्थानक चौक ते दारव्हा नाका परिसरापर्यंत कारवाई करण्यात आली आहे. त्यानंतर तहसील चौक ते अमोलकचंद महाविद्यालय, दाते कॉलेज मार्ग, भोमा परिसर या भागातही कारवाई करून अतिक्रमण जमिन्देस्त करण्यात आली. दरम्यान शुक्रवारी मुद्द्याधिकारी शुभम क्यातमवार यांच्या नेतृत्वात पालिकेचे पथक अतिक्रमण काढण्यासाठी नेताजी चौकात धडकले. तंबी देत काही तासात दुकाने मोकळी करा, अन्यथा जेसीबीने हटवू असे सांगण्यात आले. त्यामुळे अतिक्रमणधारकांनी एकच भंबेरी उडाली होती. सर्व व्यावसायिकांनी त्यांच्या दुकानाचे अतिक्रमण काढण्यास सुरुवात केली. यानंतर नेताजी चौक ते येरावर चौक या मार्गावरील आणि येरावर चौक ते पाचकंदील चौक या परिसरातील अतिक्रमण काढण्यात आले.

## प्रवेशासाठी अतिरिक्त 'डोनेशन'

शुल्कवसुलीविरोधात बहुजन मुक्ती पार्टी आक्रमक, कारवाई न झाल्यास आंदोलनाचा इशारा



प्रतिनिधी ६ जून

**यवतमाळ :** खासगी शाळा व कनिष्ठ महाविद्यालयांमधील प्रवेश प्रक्रियेदरम्यान विद्यार्थ्यांकडून अतिरिक्त रक्कम वसूल केली जात असल्याचा आरोप करीत बहुजन मुक्ती पार्टीने शिक्षण विभागाकडे सखोल चौकशीची मागणी केली आहे. अकरावी, बारावी तसेच इतर वर्गांच्या प्रवेशासाठी 'डोनेशन', 'कापी सेट' किंवा इतर कारणांच्या नावाखाली विद्यार्थ्यांकडून हजारो रुपयांची अतिरिक्त रक्कम मागितली जात असल्याचा दावा करण्यात आला आहे. याचा सर्वाधिक फटका ग्रामीण भागातील शेतकरी, शेतमजूर आणि आर्थिकदृष्ट्या दुर्बल कुटुंबातील विद्यार्थ्यांना बसत असल्याचे नमूद करण्यात आले आहे.

पक्षाच्या म्हणण्यानुसार, काही शैक्षणिक संस्थांमध्ये कला शाखेसाठी

पाच ते सहा हजार रुपये, वाणिज्य शाखेसाठी पाच ते दहा हजार रुपये, तर विज्ञान शाखेसाठी दहा ते तीस हजार रुपयांपर्यंत अतिरिक्त शुल्क आकारले जात असल्याच्या तक्रारी पालकांकडून प्राप्त झाल्या आहेत. अनेक पालक मुलांच्या शैक्षणिक भवितव्याच्या चिंतेमुळे उषडपणे तक्रार करण्यास धजावत नसल्याने हा प्रकार अधिक गंभीर ठरत असल्याचा आरोपही निवेदनात करण्यात आला आहे.

"शिक्षण हा प्रत्येक विद्यार्थ्यांचा मूलभूत अधिकार आहे. शिक्षण संस्था या ज्ञानदानाचे केंद्र असल्यात, आर्थिक शोषणाचे नव्हे. प्रवेशासाठी अतिरिक्त शुल्क आकारले जात असेल तर प्रशासनाने तत्काळ चौकशी करून दोषांवर कठोर कारवाई करावी," अशी भूमिका बिमोद मुघाने जिल्हातील सर्व खासगी शाळा व कनिष्ठ महाविद्यालयांच्या प्रवेश प्रक्रियेची विशेष तपासणी करणे, शासनमार्फत शुल्क संरचनेचे पालन

होत आहे की नाही याची पडताळणी करणे, अतिरिक्त शुल्कवसुली करणाऱ्या संस्थांवर कारवाई करणे तसेच पालकांसाठी गोपनीय तक्रार निवारण यंत्रणा सुरू करणे, अशा मागण्या निवेदनाद्वारे करण्यात आल्या आहेत.

प्रशासनाने या प्रश्नाची तातडीने दखल न घेतल्यास विद्यार्थी, पालक व नागरिकांना सोबत घेऊन जिल्हाभर लोकशाही मागिने तीव्र आंदोलन छेडण्यात येईल, असा इशाराही बहुजन मुक्ती पार्टीने दिला आहे.

यवतमाळ-चाशीम लोकसभा अध्यक्ष बिमोद मुघाने यांच्या नेतृत्वाखाली शिक्षणाधिकारी (माध्यमिक) यांना निवेदन देण्यात आले. यावेळी अधिपक्ष बघोट, दिलीप जवादे, मिलिंद बडसे, युवराज आडे, अरुण गोसाई, उत्तम बन्सरोड, सुरेश फुलमाळी, विलास भोयर, रेखा आडे, जयश्रील कांबळे, धनंजय धवणे, संदीप पवार आणि सारंग चेन्ने उपस्थित होते.

## सेवाभावी डॉक्टरांनी जपली माणुसकी; बेघर प्रभुजीची मोफत शस्त्रक्रिया

प्रतिनिधी ६ जून

**यवतमाळ :** वैद्यकीय व्यवसायासोबत सामाजिक बांधिलकी जात शहरातील काही सेवाभावी डॉक्टरांनी माणुसकीचे दर्शन घडविले आहे. बेघर निवासी बेघर निवासी व मनोरुग्ण केंद्रातील एका बेघर प्रभुजीच्या कंबरुची मोफत शस्त्रक्रिया करून अस्थिरंग तज्ञ डॉ. प्रशांत कसारे नंदीप त्यांच्या सहकाऱ्यांनी सेवाभावी वृत्तीची प्रचीती दिली.

समर्थवाडी येथील नारायणलका सौजन्याने सुरू असलेल्या नंदीप शहरी बेघर निवासी व मनोरुग्ण केंद्रात सध्या दीडशेहून अधिक बेघर मनोरुग्णांवर उपचार सुरू आहेत. याच केंद्रातील प्रमोद जाधव हे



काही दिवसांपूर्वी बाधरुग्णजवळ पाय घसरून पडले. या अपघातात त्यांच्या कंबरुजवळील हाड गंभीररीत्या दुर्भागल्याने शस्त्रक्रिया अपरिहार्य ठरली होती. या परिस्थितीत नंदीपच्या मनोरुग्ण सेवेशी निगडित असलेले अस्थिरंग तज्ञ डॉ. प्रशांत कसारे यांनी पुढाकार घेत प्रमोद जाधव यांची सुगंधी शस्त्रक्रिया मोफत करून दिली. शस्त्रक्रियेसाठी आवश्यक असलेल्या सर्व वैद्यकीय तपासण्या, औषधे व इतर खर्चही कसारे हॉस्पिटलतर्फे

**“सेवा हीच खरी मानवता” या मूल्यांचा प्रत्यय देत डॉक्टरांनी केवळ उपचार नाही तर सामाजिक उत्तरदायित्वही जपल्याने या कार्याचे सर्व रस्तारंतून कौतुक होत आहे.**

मौलाचे सहकाऱ्ये लाभले. खासगी रुग्णालयात लाखो रुपयांचा खर्च अपेक्षित असलेल्या या शस्त्रक्रियेमुळे बेघर रुग्णाला नवजीवन मिळाले आहे. शहरातील सेवाभावी डॉक्टरांच्या भक्कम पाठिंब्यामुळे नंदीपची मनोरुग्ण सेवा अविनाश सुरू राहू शकत असल्याची भावना केंद्राचे संचालक संदीप शिंदे यांनी व्यक्त केली.

## वैभव गायकी यांना 'महाराष्ट्र नायक समाज भूषण' राज्यस्तरीय पुरस्कार

प्रतिनिधी ६ जून

**यवतमाळ :** सामाजिक, शैक्षणिक, सांस्कृतिक, क्रीडा तसेच आरोग्य जनजागृती आणि उल्लेखनीय कार्य करणारे वैभव गणपतराव गायकी यांना प्रतिष्ठित "महाराष्ट्र नायक समाज भूषण राज्यस्तरीय पुरस्कार २०२६" प्रदान करण्यात आला आहे. नाशिक येथे आयोजित विशेष समारंभात हा राज्यस्तरीय सन्मान त्यांना देण्यात आला.

समाजहितासाठी विविध क्षेत्रात केलेल्या बहुआयामी कार्याची दखल घेत वैभव गायकी यांची या पुरस्कारासाठी निवड करण्यात आली. ग्रामीण आणि शहरी भागातील सामाजिक प्रश्नांवर संवेदनशीलतेने



काम करत त्यांनी अनेक लोकहितवादी उपक्रम यशस्वीपणे राबविले आहेत. शिक्षण क्षेत्रात विद्यार्थ्यांना जनजागृती आणि गुणवत्तापूर्ण शिक्षणासाठी विविध उपक्रमांमध्ये त्यांनी सक्रिय सहभाग नोंदविला आहे. युवकांना सकारात्मक दिशा मिळावी यासाठी सांस्कृतिक कार्यक्रमांच्या माध्यमातून सामाजिक संदेश देण्याचे कार्यही त्यांनी सातत्याने केले आहे. क्रीडा क्षेत्रात तरणांमध्ये शिस्त,

निरोगी जीवनशैली आणि स्पर्धात्मक वृत्ती विकसित करण्यासाठी त्यांनी विशेष प्रयत्न केले. तसेच ग्रामीण विकास आणि स्वावलंबनासाठी त्यांनी विविध संस्थांच्या माध्यमातून काम करत त्यांनी अनेक लोकहितवादी उपक्रम यशस्वीपणे राबविले आहेत. शिक्षण क्षेत्रात विद्यार्थ्यांना जनजागृती आणि गुणवत्तापूर्ण शिक्षणासाठी विविध उपक्रमांमध्ये त्यांनी सक्रिय सहभाग नोंदविला आहे. युवकांना सकारात्मक दिशा मिळावी यासाठी सांस्कृतिक कार्यक्रमांच्या माध्यमातून सामाजिक संदेश देण्याचे कार्यही त्यांनी सातत्याने केले आहे. क्रीडा क्षेत्रात तरणांमध्ये शिस्त,

मुलींमध्ये रक्तशुष्कताबाबत व्यापक जनजागृती करण्यात त्यांनी सक्रिय भूमिका बजावली आहे. अर्निमिया भूषण विषयाचे तज्ञ म्हणून त्यांनी आरोग्यविषयक मार्गदर्शन, पोषण सल्ला आणि प्रशिक्षण कार्यक्रमांच्या माध्यमातून समाजात आरोग्यदायी बदल घडवून आणण्याचा प्रयत्न केला आहे. त्यांच्या या उल्लेखनीय कार्याची दखल घेत प्रदान करण्यात आलेल्या "महाराष्ट्र नायक समाज भूषण राज्यस्तरीय पुरस्कार २०२६" मुळे विविध सामाजिक, शैक्षणिक, सांस्कृतिक आणि राजकीय क्षेत्रातील मान्यवरांनी त्यांचे अभिनंदन केले आहे. यावेळी प्राचार्य डॉ. धर्मेश तेलंगे आणि ग्रंथपाल डॉ. संदीप देसाई यांच्या हस्ते विद्यार्थ्यांना वृक्षांचे वाटप करण्यात आले. विद्यार्थ्यांनी ही रोपे आपल्या घराजवळ व परिसरात लावून पर्यावरण जनजागृती करण्याचा निर्धार व्यक्त केला.

## मान्सूनपूर्व प्रभाग ५ मध्ये विकासकामांना वेग

प्रतिनिधी ६ जून

**आर्गा :** मान्सूनपूर्व तयारीच्या पार्श्वभूमीवर शहरातील प्रभाग क्रमांक ५ मध्ये विविध विकासकामांना गती देण्यात आली आहे. नालीसफाई, बंद पडलेले पथदिवे सुरू करणे तसेच हाफीज बेग नगर ते सिकंदर बेग नगर जोडणारा झाडाडुडुपानी ओढयळा निर्माण झालेला रस्ता मोकळा करण्याची कामे पूर्ण करण्यात आली आहेत.

नगरसेवक अशापाक शेख यांच्या पुढाकाराने परिसरातील स्वच्छता आणि मूलभूत सुविधांच्या कामांना प्राधान्य देण्यात येत आहे. मान्सून काळात नागरिकांना

## स्वच्छ-सुंदर परिसरासाठी अशापाक शेख यांची पुढाकार



कोणत्याही अडचणीचा सामना करावा सहाकामाने विविध उपाययोजना राबविण्यात येत आहेत.

प्रभागातील नाल्यांची स्वच्छता करून पावसाचे पाणी सुरळीत वाहून जाण्याची व्यवस्था करण्यात आली आहे. तसेच अनेक दिवसांपासून बंद असलेले पथदिवे सुरू करण्यात आल्याने नागरिकांच्या सुरक्षिततेत वाढ झाली आहे. हाफीज बेग नगर आणि सिकंदर बेग नगर परिसरात जोडणारा रस्ता झाडाडुडुपानी ओढयळित झाला होता. तो रस्ता मोकळा करण्यात आल्याने नागरिकांना मोठा दिलासा मिळाला आहे.

"स्वच्छ आणि सुंदर प्रभाग ५" हा उद्देश समोर ठेवून विकासकामे सातत्याने सुरू असल्याचे अशापाक

शेख यांनी सांगितले. नागरिकांच्या समस्या सोडविण्यासाठी आपण आणि आपली टीम सदैव उपलब्ध असल्याचे त्यांनी स्पष्ट केले.

"प्रभागातील कोणतीही समस्या, अडचण किंवा विकासकामाची गरज असल्यास नागरिकांनी थेट संपर्क साधावा. नागरिकांनी सूचना द्याव्यात, त्या पूर्ण करण्यासाठी आम्ही तयार आहोत," असे आवाहन त्यांनी केले. दरम्यान, सुरू असलेल्या विकासकामांमुळे परिसरातील नागरिकांमध्ये समाधानाचे वातावरण असून प्रभागाच्या स्वच्छता व सुगोपीकरणासाठी होत असलेल्या प्रयत्नांचे नागरिकांकडून स्वागत केले जात आहे.

## पर्यावरण संवर्धनाचा निर्धार; पारवेकर महाविद्यालयात वृक्षारोपण

प्रतिनिधी ६ जून

**पारवा :** जागतिक पर्यावरण दिनानिमित्त स्थानिक बाबासाहेब देशमुख पारवेकर महाविद्यालयातील पर्यावरण अध्ययन विभाग आणि राष्ट्रीय सेवा योजने यांच्या संयुक्त विद्यमाने वृक्षारोपण कार्यक्रम उजवाडात पार पडला. यावेळी "एक विद्यार्थी - एक वृक्ष" ही संकल्पना प्रत्यक्षत राबविण्याचा निर्धार करण्यात आला. महाविद्यालयाच्या १४ एकर परिसरात हजारो वृक्षांची लागवड करण्यात आली असून त्यांच्या संगोपनात प्राध्यापक, शिक्षकेतर कर्मचारी आणि विद्यार्थ्यांचे मोलाचे योगदान आहे. महाविद्यालयात पर्यावरण विभागाच्या वतीने 'बीज बँक अधिकांश' प्रकल्पाही सातत्याने

राबविले जात असून या माध्यमातून पर्यावरण संवर्धनाचे कार्य अधिक प्रभावीपणे सुरू आहे. जागतिक पर्यावरण दिनाचे औचित्य साधून विद्यार्थ्यांनी महाविद्यालयात कडुलिंबाची रोपे लावली. तसेच समाजात वृक्षारोपणाचा संदेश पोहोचविण्याचा संकल्प व्यक्त केला.

यावेळी प्राचार्य डॉ. धर्मेश तेलंगे आणि ग्रंथपाल डॉ. संदीप देसाई यांच्या हस्ते विद्यार्थ्यांना वृक्षांचे वाटप करण्यात आले. विद्यार्थ्यांनी ही रोपे आपल्या घराजवळ व परिसरात लावून पर्यावरण जनजागृती करण्याचा निर्धार व्यक्त केला.